

بیع عینہ کی حقیقت اور اس کی مرحلہ شکلیں

Reality of Mohatra Contract & Its Current Forms

غلام حیران ☆

Abstract

The economic system of Islam does not allow the interest and fraud (cheating). This system does not consider it fair to exploit the compulsions of others. It is our bad luck (misfortune) that the majority of the business community is unaware of the economic teachings of Islam. The problem of Bay Aena has assumed the severe form in the society. The majority of the people is ignorant of the real nature of this Bay on one hand, while on the other hand it is also the cause of the spread of selfishness and greed. Through this paper, it has been tried to determine the religious position of Bay Aena in the light of the views of the Islamic Scholars. Moreover, its different forms prevalent in the society have also been analysed.

الله تعالیٰ نے قرآن مجید میں ربا کو حرام قرار دیا ہے۔ علامہ ابن منظور افریقی (م: ۱۱۷ھ) ربا کی لغوی تعریف بیان کرتے ہوئے لکھتے ہیں: "زادونما" (۱) یعنی زیادتی اور بڑھوتری۔ اصطلاح شریعت میں ایسی زیادتی کو ربا کہتے ہیں جو بغیر کسی مالی معاوضہ کے حاصل کی جائے۔ ابن العربي (م: ۵۲۳ھ) احکام القرآن میں لکھتے ہیں:

"الربا في اللغة الزيادة والمراد في الآية كل زيادة لا يقابلها عوض" (۲).

اس میں وہ زیادتی بھی داخل ہے جو روپیہ کو ادھار دینے پر حاصل کی جائے کیونکہ مال کے معاوضہ میں ترأس المال پورا مل جاتا ہے جو زیادتی بنام سودا یا "انٹرست" لی جاتی ہے وہ بے معاوضہ ہے اور بیع و شرکی وہ صورتیں بھی اس میں داخل ہیں جن میں کوئی زیادتی بلا معاوضہ حاصل کی جائے۔

☆ یونیورسٹی ہائیکورس، علم اسلامی، زرعی یونیورسٹی، فیصل آباد، پاکستان۔

اللہ تعالیٰ کا ارشاد ہے:

﴿وَأَحَلَّ اللَّهُ الْبَيْعَ وَ حَرَمَ الرِّبْوَا﴾ (۲) (اللہ تعالیٰ نے بیع کو حلال کیا ہے اور سود کو حرام کیا ہے)۔

ایک اور مقام پر فرمایا:

﴿يَا أَيُّهَا الَّذِينَ آمَنُوا إِذَا قَوَّا اللَّهَ وَذَرُوا أَمَابِقَى مِنَ الرِّبْوَا إِنْ كُنْتُمْ مُّؤْمِنِينَ. فَإِنْ لَمْ تَفْعَلُوا فَأَذْنُو بِحَرْبٍ مِّنَ اللَّهِ وَرَسُولِهِ﴾ (۳)

(اے ایمان والوں اللہ سے ڈرو اگر تم مomin ہو تو (زمانہ جاہلیت کا) باقی ماندہ سود چھوڑ دو۔ اور اگر تم ایسا نہ کرو تو اللہ اور اس کے رسول کی طرف سے اعلان جنگ سن لو)۔

محولہ بالا آیات میں اللہ تعالیٰ نے سود کو مطلقاً حرام کیا ہے اور نجی اور کاروباری قرضوں کا فرق نہیں کیا۔

علامہ جلال الدین سیوطی (م: ۹۱۱ھ) ﴿وَذَرُوا أَمَابِقَى مِنَ الرِّبْوَا﴾ کی تفسیر میں لکھتے ہیں:

أخرج ابن جرير وابن أبي حاتم عن السدي قال: نزلت هذه الآية في العباس بن عبدالمطلب ورجل من بنى المغيرة كان شريكين في الجاهلية يسلفان في الربا إلى ناس من ثقيف من بنى ضمرة وهم بنو عمر وبن عمير فجاء الإسلام ولهمما أموال عظيمة في الربا (۵)۔

(امام ابن جریر اور امام ابن الہی حاتم نے اپنی اپنی اسانید کے ساتھ سدری سے یہ روایت بیان کی ہے کہ یہ آیت حضرت عباس بن عبدالمطلب اور بنو مغیرہ کے ایک شخص کے متعلق نازل ہوئی ہے۔ یہ دونوں زمانہ جاہلیت میں شریک تھے اور انہوں نے ثقیف کے بنو عمرو و بن عمیر میں لوگوں کو سودی قرض پر مال دے رکھتے تھے۔ جب اسلام آیا تو ان دونوں کا بڑا سرما یہ سود میں لگا ہوا تھا)۔

امام قرطبی "الجامع لاحکام القرآن" میں ﴿وَذَرُوا أَمَابِقَى مِنَ الرِّبْوَا﴾ کی تفصیل یوں بیان کرتے ہیں:

"ان الآية نزلت بسبب ثقيف، و كانوا عاهدوا النبي ﷺ على أن مالهم من الرباعلى الناس فهو لهم، وما للناس عليهم فهو موضوع عنهم، فلما أن جاءت آجال رباهم بعنواالي مكة للاقضاء، وكانت الديون لبني عبدة وهم بنو عمرو وبن عمير بن ثقيف، وكانت على بنى المغيرة المخزوميين، فقال بنو المغيرة: لا نعطي شيئاً فان الربا قد رفع ورفعوا امرهم الى عتاب بن اسيد، فكتب به الى رسول الله ﷺ، ونزلت الآية فكتب بها رسول الله ﷺ الى عتاب، فعلمته بها ثقيف فكفت" (۶)۔

(یہ آیت بنو ثقیف کی وجہ سے نازل ہوئی۔ انہوں نے نبی ﷺ سے یہ معاهدہ کیا تھا کہ ان کا جو سود و سرے لوگوں کے ذمہ ہے وہ انہیں لینے کا حق ہے اور جو سود و سرے لوگوں کا سودا ان کے ذمہ ہے وہ معاف ہے۔ جب بنو ثقیف کے سود کی ادائیگی کا

وقت آیا تو انہوں نے اپنے مقر و صور سے، جو مکہ میں تھے، سود کے تقاضے کے لئے آدمی بھیجا۔ جن کا سود تھا یہ بن عمر و بن عییر شفیعی کا بنو عبدہ خاندان تھا۔ اور جن سے سود و صول کرنا تھا وہ بنو مغیرہ تھے جن کا بنو نزدوم قبیلے سے تعلق تھا۔ سود کے تقاضے پر بنو مغیرہ نے کہا کہ ہم قرض سے زائد کچھ نہیں دیں گے اس لئے کہ سود ختم کر دیا گیا ہے۔ اور پھر وہ اپنا معاملہ مکہ کے گورنر عتاب بن اسید کے پاس لے گئے۔ اس پر حضرت عتاب نے نبی ﷺ کو لکھا اس پر یہ آیت نازل ہوئی اور رسول ﷺ نے یہ آیت حضرت عتاب کو لکھ چکی۔ بنو شفیع خاموش ہو گئے اور اس پر عمل کرتے ہوئے سود کے تقاضے سے دست کش ہو گئے)۔

سود سے نچنے کا ایک حل

اگر کوئی شخص سود لیے بغیر کسی کو قرض نہ دینا چاہتا ہو تو بعض علماء نے بیع عینہ کی طرف را ہنمائی کی ہے۔ اس کی تفصیل یوں ہے کہ اگر کوئی شخص مثلاً زید، عمر و سے ایک ماہ کے لئے سورو پے قرض مانگے اور عمر و بغیر سود لئے اس کو قرض نہ دینا چاہتا ہو تو اس صورت میں حیلہ یہ ہے کہ عمر و سورو پے کی کوئی چیز اس کو ایک ماہ کے ادھار پر ڈیڑھ سورو پے میں فروخت کرے اور دوبارہ وہی چیز سورو پے میں نقد خریدے۔ اس طرح زید کو فی الفور ایک سورو پے مل جائیں گے اور عمر و کو ان سو روپیوں کے عوض ایک ماہ بعد ڈیڑھ سورو پے مل جائیں گے۔ اس طرح عمر و کو پچاہ سو روپے کا سود بیع کے عنوان سے مل جائے گا۔

عینہ کے لغوی اور اصطلاحی معنی

علامہ ابن اثیر (م: ۶۰۶ھ) عینہ کی تعریف بیان کرتے ہوئے لکھتے ہیں: ”ایک شخص کسی شخص کو، کوئی چیز اس کی معروف قیمت کے عوض مدت معینہ کے ادھار پر فروخت کرے۔ پھر اس شخص سے اسی چیز کو قیمت فروخت سے کم قیمت پر خریدے، یہ عینہ ہے“ (۷)۔ علامہ ابن ہمام نے کہا ہے کہ ”اس کو عینہ اس لئے کہتے ہیں کہ اس میں عین دائن کی طرف لوٹ جاتی ہے“ (۸)۔

علامہ زین الدین ابن نجیم حنفی بیع عینہ کے بارے میں لکھتے ہیں:

”ایک شخص کسی تاجر سے مثلاً دس روپے قرض مانگتا ہے وہ انکار کرتا ہے پھر اس کو مثلاً پندرہ روپے میں (مدت معینہ کے ادھار پر) ایک ایسا کپڑا فروخت کرتا ہے جس کی معروف قیمت دس روپے ہے تاکہ قرض لینے والا وہی کپڑا اس کو دس روپے میں فروخت کر دے۔ اور اس کو پانچ روپیہ زیادہ مل جائیں۔ اس کو عینہ اس لئے کہتے ہیں کہ اس میں قرض دینے سے عین کی طرف اعراض ہے“ (۹)۔

بیع عینہ کی مندرجہ بالا تعریفات یہ واضح کر رہی ہیں کہ فریقین سود سے نچنے کے لئے حیلہ اختیار کر رہے ہیں۔

بیع عینہ کی شرعی حیثیت

حضرور اکرم ﷺ کی احادیث، آثار صحابہ رضی اللہ عنہم اور اقوال تابعین کی روشنی میں بیع عینہ کی شرعی حیثیت کا تعین کیا جاسکتا ہے۔

امام ابو داؤد سجستانی (م: ۲۷۵ھ) روایت کرتے ہیں:

"عن ابن عمر قال سمعت رسول الله ﷺ يقول: إذا تبا يعتم بالعينة وأخذ تم اذا ناب البقر ورضيتم بالزرع وتركتم الجهاد سلط الله عليكم ذلاً لا ينزعه حتى ترجعوا إلى دينكم" (۱۰)۔
(حضرت ابن عمر رضی اللہ عنہ بیان کرتے ہیں کہ رسول اللہ ﷺ نے فرمایا کہ جب تم بیع عینہ کرو گے اور بیلوں کی دمین کپڑ کر زراعت پر راضی ہو جاؤ گے اور جہاد چھوڑ دو گے تو اللہ تعالیٰ تم پر ذلت مسلط کر دے گا اور اس کو اس وقت تک دو نہیں کرے گا جب تک تم اپنے دین کی طرف رجوع نہیں کرو گے)۔

مندرجہ بالا حدیث میں حضور اکرم ﷺ نے ذلت کی وعید سنائی ہے اور یہ بیع عینہ کی حرمت کی واضح دلیل ہے۔ اس دلیل پر یہ اعتراض ہو سکتا ہے کہ زراعت کرنے پر بھی یہ وعید ہے پھر چاہیے کہ وہ بھی منوع ہو جائے۔ حالانکہ وہ منوع نہیں ہے۔ اس کا جواب یہ ہے کہ زراعت پر راضی ہونے کا مطلب ہے کہ اس میں اس قدر اشغال ہو جائے کہ لوگ جہاد کو چھوڑ دیں۔ نیز یہ بات بھی قابل توجہ ہے کہ دوسری احادیث سے زراعت کا جواز اور احسان ثابت ہے۔ جبکہ بیع عینہ کا جواز اور احسان دوسری احادیث سے ثابت نہیں بلکہ اس کے برکٹ اس کی ممانعت میں بکثرت احادیث ہیں۔

امام ابن شیبہؓ روایت کرتے ہیں:

عن عطاء عن ابن عمر قال: "نهي عن العينة" (۱۱)۔

(عطاء کہتے ہیں کہ حضرت ابن عمر رضی اللہ عنہ نے بیع عینہ سے منع فرمایا)۔

عن الحكم عن مسروق قال: العينة حرام (۱۲)۔

(حکم کہتے ہیں کہ مسروق نے کہا کہ عینہ حرام ہے)۔

امام عبدالرازاق بن همام صناعی المصنف میں درج کرتے ہیں:

عن طاووس قال: من اشتري سلعة بنظرة من رجل فلا يبيعها إياه، ومن اشتري بندق فلا يبيعها إياه بنظرة (۱۳)۔

(طاوس کہتے ہیں کہ جس شخص نے کسی شخص سے کوئی چیز ادھار خریدی وہ اس شخص کو وہ چیز نہ فروخت کرے، اور جس شخص نے کوئی چیز نقد خریدی وہ اس شخص کو وہ چیز ادھار فروخت نہ کرے)۔

کنز العمال میں ہے:

عن ابن عباس يقول: اذا بعت السرق من سرق الحرير بنسية فلا نشتريه (١٢)۔

(حضرت ابن عباس رض فرماتے ہیں کہ جب تم ریشم کے گلڑوں میں سے کوئی گلڑ ادھار فروخت کر دو تو اس کو مت خریدو۔)

امام عبدالرازاق بن همام صنعتی حضرت عائشہؓ کے حوالے سے ایک روایت نقل کرتے ہیں:

عن ابی اسحاق عن امرأة قالت : سمعت امرأة ابی السفر تقول سالت عائشة فقلت بعث زید بن

ارقم جارية الى العطاء بشمان مائة درهم وابتعدتها منه بست مائة. فقالت لها عائشة: بعس مااشترىت:

او بعس مااشترى، ابلغى زید بن ارقم انه قد ابطل جهاده مع رسول الله ﷺ الا ان يتوب

قالت: افرایت ان اخذت راس مالی، قالت لا باس من جاءه موعظة من ربه فانتهی فله ماسلف (١٥)۔

(ابو اسحاق کی بیوی بیان کرتی ہیں کہ ابوالسفر کی بیوی نے کہا کہ میں نے حضرت عائشہؓ سے پوچھا کہ میں نے

وظیفہ ملنے تک کے ادھار پر آٹھ سو درهم کے عوض ایک باندی حضرت زید بن ارقم کو فروخت کی اور چھ سو درهم نقد دے کر وہ

لوٹڑی ان سے خریدی، حضرت عائشہؓ نے فرمایا تم نے بری چیز خریدی یا فرمایا زید بن ارقم نے بری چیز خریدی، تم زید بن ارقم

کو یہ پیغام پہنچا دو کہ انہوں نے رسول اللہ ﷺ کے ساتھ جو جہاد کیا تھا اس کو باطل کر دیا، الا یہ کہ وہ اس سے توہہ کریں،

میں نے کہا یہ بتلائیے کہ اگر میں اپنی اصل رقم واپس لے لوں تو؟ حضرت عائشہؓ نے فرمایا کوئی حرخ نہیں۔ اللہ تعالیٰ کا ارشاد

ہے: جس شخص کے پاس نصیحت بتھنگی اور وہ (سودے) بازاگیا تو اس نے جو پہلے لیا ہوا ہے وہ اس کا ہو چکا)۔

حضرت عائشہؓ کی یہ روایت سنن بتھنگی اور کنز العمال میں بھی ہے۔

احادیث، آثار صحابہ رضی اللہ عنہم اور قول تابعین رحمہم اللہ سے یہ بات واضح ہو جاتی ہے کہ بیع عینہ ایک ناجائز

فعل ہے۔ تاہم چونکہ بعض فقهاء اس کے جواز کے قائل ہیں اس لئے یہ ضروری ہے کہ بیع عینہ کے جواز اور عدم جواز کے

بارے میں فقہائے اربعہ کے دلائل کا بھی جائزہ لے لیا جائے۔

بیع عینہ میں فقہاء مالکیہ کا موقف

علامہ ابن رشد مالکی (م: ٥٩٥) لکھتے ہیں:

”جب کوئی شخص مدت معین کے ادھار پر کوئی چیز فروخت کرے پھر اس چیز کو خرید لے تو اس میں نوصورتیں ہیں

جن میں سات میں اتفاق ہے اور دو میں اختلاف ہے۔ جن دو میں اختلاف ہے وہ یہ ہیں: مدت معین کے ادھار پر فروخت

کرنے کے بعد مدت پوری ہونے سے پہلے اس کو کم قیمت پر خرید لے یا مدت گزرنے کے بعد اس کو زیادہ قیمت پر

خریدے۔ امام مالک اور جہور اہل مدنیہ کے نزدیک یہ جائز نہیں ہے“ (۱۶)۔

علامہ ابن رشد نے حضرت عائشہؓ کی اس حدیث کا ذکر کیا ہے جس میں انہوں نے حضرت زید بن ارقم کی ام ولد کی ایسی بیع کرنے پر مذمت کی اور حضرت زید بن ارقم کو عید سنائی۔

حنابلہ کا موقف

نقہ جنبلی کے معروف مجتهد علامہ ابن قدامہ جنبلی (م: ۲۰۰ھ) لکھتے ہیں کہ ”جس شخص نے ادھار قیمت پر ایک چیز فروخت کی، پھر اس چیز کو کم قیمت پر نقد خرید لیا تو اکثر اہل علم کے نزدیک یہ بیع جائز نہیں ہے۔ حضرت ابن عباس، حضرت عائشہؓ، حسن بصری، ابن سیرین، شعیٰ اور نجاشی سے یہی مروی ہے۔ ابوالزند، ربیعہ، عبدالعزیز بن ابی سلمہ، ثوری، امام اوزاعی، امام مالک، اسحاق اور اصحاب رائے (فقہائے احتجاف) کا بھی یہی قول ہے“ (۱۷)۔

بیع عینہ میں فقهاء شافعیہ کا موقف

علامہ نووی شافعی (م: ۲۷۶ھ) لکھتے ہیں: ”بیع عینہ منوع نہیں ہے۔ اس کے بعد بیع عینہ کی تعریف کرتے ہیں: ”ایک شخص دوسرے شخص کو کوئی چیز ادھار فروخت کرے اور وہ چیز اس کو دے دے، پھر اس سے قیمت وصول کرنے سے پہلے کم قیمت نقد دے کر وہ چیز اس سے خرید لے“ (۱۸)۔

روضۃ الطالبین کے فضل محشی شافعی کا رد کرتے ہوئے مندرجہ اور سنن ابو داؤد کے حوالے سے حضرت ابن عمر رضی اللہ عنہ کی وہ روایت ذکر کرتے ہیں جس میں رسول اللہ ﷺ نے بیع عینہ پر ذلت کی عید سنائی ہے۔ پھر لکھتے ہیں کہ یہ حدیث اس پر دلالت کرتی ہے کہ عینہ حرام ہے (۱۹)۔

امام ابو بکر بنی ہاشمی شافعی (م: ۲۵۸ھ)، حضرت عائشہؓ کی روایت کا جواب دیتے ہوئے لکھتے ہیں:

امام شافعی (م: ۲۰۳ھ) فرماتے ہیں کہ ”اگر یہ روایت ثابت ہو تو اس کا جواب یہ ہے کہ حضرت عائشہؓ نے وظیفہ ملنے تک کے ادھار کی مذمت کی تھی کیونکہ یہ مدت مجہول ہے اور اس کو ہم بھی ناجائز کہتے ہیں، یہ بات نہیں ہے کہ حضرت عائشہؓ نے بیع عینہ کا رد کیا تھا اور جب صحابہ کا کسی مسئلہ میں اختلاف ہو تو ہم اس قول پر عمل کرتے ہیں جو قیاس کے قریب ہو۔ اور قیاس کے مطابق حضرت زید بن ارقم کا قول ہے، کیونکہ حضرت زید بن ارقم بیع عینہ کو حلال نہ سمجھتے تو یہ بیع نہ کرتے“ (۲۰)۔

علامہ ابن ترکمانی حنفی (م: ۸۲۵ھ) امام شافعی (م: ۲۰۳ھ) کے اس جواب کا رد کرتے ہوئے لکھتے ہیں:
امام شافعی (م: ۲۰۳ھ) نے اس حدیث کے ثبوت میں تردید کیا ہے۔ اس کا جواب یہ ہے کہ عالیہ (اس حدیث کی روایہ) معروف ہے۔ اس کا خاوند اور بیٹا دونوں معروف ہیں۔ دونوں امام ہیں اور امام ابن حبانؓ نے ان کا ثبات تابعین میں ذکر کیا ہے اور اس حدیث کے مطابق امام ثوری، امام اوزاعی، امام ابوحنیفہ رحمہم اللہ اور ان کے اصحاب، امام مالک، امام

ابن حببل اور حسن بن صالح رحمہم اللہ کا مذہب ہے۔ اور استد کار میں ہے کہ شعی، حکم اور حمد بھی بیع عینہ سے منع کرتے تھے۔ رہا امام شافعی کا دوسرا اعتراض کہ "وظیفہ کی وصولیابی تک" مدت مجہول ہے اور اس وجہ سے حضرت عائشہؓ نے اس بیع کی
نمدت کی تھی، سو اس کے جواب میں علامہ ابن ترکمانی حنفی لکھتے ہیں:

ایک جماعت نے یہ ذکر کیا ہے کہ حضرت عائشہؓ وظیفہ کی وصولیابی تک بیع کو جائز قرار دیتی تھیں۔ امام ابن ابی شیبہ نے اپنی مصنف میں ذکر کیا ہے کہ امہات المؤمنین وظیفہ کی وصولیابی تک ادھار پر اشیاء خریدتی تھیں۔ ابو بکر رازی نے کہا اگر یہ اعتراض کیا جائے کہ حضرت عائشہؓ نے پہلے عقد (یعنی وظیفہ کی ادائیگی تک کے ادھار پر جو بیع کی تھی) کا کیوں انکار کیا حالانکہ وہ ان کے نزدیک صحیح تھا تو ہم یہ کہیں گے کہ حضرت عائشہؓ کو علم تھا کہ ابوالسفر کی زوجہ نے اس پہلی بیع کے سبب سے دوسری بیع کا قصد کیا تھا جیسا کہ لوگ (بیع عینہ میں) کرتے ہیں، اور جب ابوالسفر کی بیوی نے کہا یہ بتلائے کہ اگر میں صرف اپنا اصل مال لے لوں تو؟ اور حضرت عائشہؓ نے اس کے جواب میں یہ آیت پڑھی "فمن جاءه موس ععظة من ربہ فانتهی فله ماسلف" تو اس میں اس بات کی دلیل ہے کہ پہلا عقد باقی تھا اور حضرت عائشہؓ نے انکار دوسرے عقد کا کیا تھا اور اگر وہ وظیفہ کی وصولیابی تک ادھار کی وجہ سے پہلے عقد کا انکار کر دیں جیسا کہ امام شافعی کا ذکر ہے تو پہلا عقد باقی نہ رہتا (اور پھر اس آیت کے پڑھنے کی کوئی وجہ نہ تھی)، (۲۱)۔

ملا علی قاری (م: ۱۰۱۳ء) لکھتے ہیں کہ "علامہ طیبیؒ نے امام شافعیؒ کے جواب میں کہا ہے کہ وظیفہ کی وصولیابی کی مدت کا مجہول ہونا منوع ہے، کیونکہ سپاہیوں کو وظیفہ سال میں ایک یادو بار ملتا ہے اور اس کی مدت زیادہ تر متعین ہوتی ہے اور حضرت زید بن ارقم کے فعل کا قیاس کے مطابق ہونا مشکل ہے۔ علاوه ازیں حضرت عائشہؓ کا قول حضرت زید کے فعل پر راجح ہے۔ کیونکہ حضرت عائشہؓ کا قول رسول اللہ ﷺ کے اس ارشاد کے مطابق ہے جس میں رسول اللہ صلی اللہ علیہ وسلم نے بیع عینہ کے بارے میں وعید سنائی ہے۔ (آپ ﷺ کا ارشاد پہلے نقل ہو چکا ہے)، (۲۲)۔

امام شافعیؒ کے دلائل کا اگر علامہ ابن ترکمانی (م: ۸۴۵ھ) اور ملا علی قاری (م: ۱۰۱۳ھ) کے دلائل کے ساتھ تقابل کیا جائے تو امام شافعیؒ کے موقف کی کمزوری اظہر من الشمس ہے۔

بیع عینہ میں فقهاء الحناف کا موقف

فقہاء حنفی کے معروف فقیہہ امام محمد بن حسن شیبانی (م: ۱۸۹ھ) لکھتے ہیں۔

قال ابو حنیفةؓ: "من اشتري سلعة بنقداو بنسيئه فقبضها ولم ينقد الشمن حتى باعها من الذى اشتراها منه باقل من الشمن فلا خير فيه الى قوله و كذلك بلغنا عن عائشة ام المؤمنين ان امرأة قالت لها ابى بعثت زيد بن ارقم جارية بثمانمائة درهم الى عطائه واشتريتها منه بستمائة درهم

نقداً فقالت عائشة بنت معاشرت بئس ماشرت! بلغى زيد بن ارقم انه قد ابطل جهاده مع رسول

الله ﷺ ان لم يتب الحديث“ (٢٣)۔

(امام ابوحنیفہ فرماتے ہیں کہ جس شخص نے نقد یا ادھار قیمت پر ایک چیز خریدی اس چیز پر قبضہ کر لیا اور قیمت ادا نہیں کی حتیٰ کہ وہ چیز اس شخص کو قیمت خرید سے کم پر فروخت کر دی جس سے خریدی تھی اس میں کوئی چیز نہیں ہے۔ ہمیں اس طرح یہ حدیث پہنچی ہے کہ ایک عورت نے حضرت عائشہؓ المُؤْمِنَاتِ سے کہا میں نے حضرت زید بن ارقم کو وظیفہ کی وصولی تک کے ادھار پر آٹھ سو درہم کے عوض ایک باندی فروخت کی ہے پھر وہی باندی ان کو چھ سو درہم نقدے دے کر خریدی۔ حضرت عائشہؓ نے فرمایا: تم نے بری خریداری کی! تم نے بری خریداری کی۔ زید بن ارقم کو میرا یہ پیغام پہنچا دو کہ اگر انہوں نے توبہ نہ کی تو انہوں نے رسول اللہ ﷺ کے ساتھ جو جہاد کیا تھا وہ باطل ہو جائے گا)۔

علامہ ابوالحسن مرغینانی (م: ٥٩٣) لکھتے ہیں۔

”جس شخص نے ایک ہزار درہم نقد یا ادھار کے عوض ایک باندی خریدی اور اس پر قبضہ کر لیا پھر قیمت ادا کرنے سے پہلے وہ باندی پانچ سو درہم کے عوض اسی بالع کو فروخت کر دی تو بیج ثانی جائز نہیں ہے۔ امام شافعی کہتے ہیں کہ یہ جائز ہے، کیونکہ قبضہ کے بعد اس کی ملکیت مکمل ہو گئی اور بالع یا اس کے غیر کو فروخت کرنا دونوں برابر ہیں، اور یہ ایسے ہے جیسے اس نے پہلی قیمت یا اس سے زیادہ قیمت پر یا کسی چیز کے عوض اس کو فروخت کیا، اور ہماری دلیل یہ ہے کہ جس عورت نے آٹھ سو میں غلام خریدنے کے بعد چھ سو میں (اسی بالع کو) فروخت کیا تھا۔ اس عورت سے حضرت عائشہؓ نے فرمایا تم نے بری خریداری کی! تم نے بری خریداری کی! اور زید بن ارقم کو میرا یہ پیغام پہنچا دو کہ اگر انہوں نے توبہ نہ کی تو انہوں نے رسول اللہ ﷺ کے ساتھ جو جہاد کیا تھا، وہ باطل ہو جائے گا نیز اس لئے کہ ابھی (پہلے) بالع کی صفات میں قیمت نہیں آئی تھی، پس جب بیع اس کے پاس واپس آگئی تو پانچ سو درہم مہنا کرنے کے بعد اس کو پانچ سو درہم زائد بلا عوض مل گئے“ (٢٤)۔

علامہ ابن ہمام (م: ٨٦١) لکھتے ہیں کہ ”اگر حضرت عائشہؓ نے رسول اللہ ﷺ سے یہ نہ سنا ہوتا تو وہ اپنے اجتماع سے یہ وعید نہیں سن سکتی تھیں“ (٢٥)۔

علامہ بدر الدین عینی حنفی (م: ٨٥٥) لکھتے ہیں:

”اس حدیث سے وجہ استدلال یہ ہے کہ حضرت عائشہؓ نے عدم توبہ کی صورت میں اس عقد کی وجہ سے حضرت زید کے حج اور جہاد کے بطلان کی وعید سنائی اور یہ بات رائے سے نہیں کہی جا سکتی، سو یہ رسول اللہ ﷺ سے سنی ہوئی بات تھی، اور عقد صحیح پر یہ سزا مرتب نہیں ہوتی، اس سے معلوم ہوا کہ یہ عقد فاسد ہے اور بے شک حضرت زید نے حضرت عائشہؓ سے

معذرت کی اور یہ بھی حضرت عائشہؓ کے سامنے کی دلیل ہے، کیونکہ امور اجتہادیہ میں صحابہ ایک دوسرے کی مخالفت کرتے تھے اور معذرت نہیں کرتے تھے، (۲۶)۔

علامہ ابن حمام (م: ۸۶۱ھ) لکھتے ہیں:

قال محمد رحمہ اللہ: ”هذا البيع في قلبي كأمثال العجال ذميم اخترعه آكلة الربو وقد ذمهم رسول الله ﷺ فقال اذا بايعتم بالعين واتباعتم اذناب البقر ذلتكم وظهر عليكم عدوكم اي اشتغلتم بالحرث عن الجهاد وفي روایة سلط عليکم شرار کم فيد عو خيار کم فلا يستجاب لكم وقيل اياك والعينة فانها لعينة“ (۲۷)۔

(امام محمدؐ نے فرمایا کہ یعنی میرے دل میں پہاڑوں کی طرح ہے، یعنی مذموم ہے جس کو سودخوروں نے گھٹ لیا ہے اور رسول اللہ ﷺ نے ان کی مذمت کی ہے اور فرمایا کہ جب تم یعنی عینہ کرو گے اور بیلوں کی دموں کو پکڑو گے تو ذلیل ہو جاؤ گے اور تم پر تمہارے دشمن غالب آجائیں گے۔ یعنی جب تم کھنچی بڑی میں مشغول ہو کر جہاد کو چھوڑ دو گے اور ایک روایت میں ہے تم پر برے لوگ مسلط کر دیئے جائیں گے۔ تمہارے نیک لوگ دعائیں کریں گے اور وہ قبول نہ ہوں گی اور ایک روایت میں ہے کہ یعنی عینہ سے بچو کیونکہ اس پر لعنت کی گئی ہے)۔

فقہاء حنفیہ نے یعنی مکروہ تحریکی قرار دیا ہے۔ علامہ جلال الدین خوارزمی لکھتے ہیں:

”بيع العينه مکروہ ذمیم اخترعه آكلة الربوا وقد ذمهم رسول الله ﷺ بذلك فقال اذا بايعتم بالعين واتباعتم اذناب البقر ذلتكم وظهر عليکم عدوکم وقبل اياك والعينة فانها لعينة“ (۲۸)۔

(یعنی عینہ کمروہ اور مذموم ہے اس کو سودخوروں نے گھٹ لیا ہے اور رسول اللہ ﷺ نے ان کی مذمت کی ہے اور فرمایا جب تم یعنی عینہ کرو گے اور بیلوں کی دموں کو پکڑو گے تو ذلیل ہو جاؤ گے اور تمہارے دشمن تم پر غالب آجائیں گے اور ایک روایت میں ہے یعنی عینہ سے بچو کیونکہ اس پر لعنت کی گئی ہے)۔

امام ابو یوسفؓ (م: ۱۸۲ھ) کہتے ہیں کہ ”یعنی مکروہ نہیں ہے جائز ہے“ (۲۹)۔ امام شافعیؓ اور ابو یوسفؓ کے دلائل میں کوئی فرق نہیں ہے۔

مذکورہ بالتفصیل کے مطابق امام ابو حنیفہؓ (م: ۱۵۰ھ) کے نزدیک یعنی عینہ منوع ہے۔ امام ابو یوسفؓ (م: ۱۸۲ھ) نے اس کو جائز کہا ہے۔ امام محمدؐ (م: ۱۸۹ھ) نے اس کو مکروہ مذموم قرار دیا ہے اور دیگر فقہاء احتجاج نے امام محمدؐ کے قول کو اختیار کیا ہے۔

عصر حاضر کے ماہ معیشت مولا نا محمد تقی عثمانی بیع عینہ کے بارے میں لکھتے ہیں:
”یہ سود حاصل کرنے کا ایک حیلہ ہے اس لئے حرام اور ناجائز ہے“ (۳۰)۔

بیع عینہ کی مر وجہ شکلیں

اس وقت معاشرے میں بیع عینہ مختلف شکلوں میں رانج ہے اور بد قسمتی سے اس کا رواج روز بروز بڑھتا جا رہا ہے۔ ذیل میں اس کی چند شکلیں بیان کی جاتی ہیں:

۱۔ زرعی شعبہ

پاکستان کا کل رقبہ 796,095 مربع کلومیٹر ہے (۳۱)۔ جبکہ 63% آبادی دیہات میں رہتی ہے (۳۲)۔ اور یہ لوگ کھتی باڑی سے وابستہ ہیں۔ پاکستان کا قبل کاشت رقبہ 269,500 مربع کلومیٹر ہے (۳۳)۔ غریب کاشکار اپنی کم علمی اور جہالت کی وجہ سے کاروباری حضرات کے ہاتھوں استھمال کا شکار ہے۔ فصل کی بوائی سے لیکر کپنے تک آڑھتیوں سے قرضے پر مہنگے داموں کھاد، سپرے، بیج وغیرہ حاصل کئے جاتے ہیں اور اصل قیمت سے کمی گناز یادہ قیمت کے ساتھ یہ قرضے واپس ہوتے ہیں۔ یہ ایک حقیقت ہے کہ کاشکار اپنی فصل تیار کر کے آڑھتی کے حوالے کر دیتا ہے اور اتنی فصل کے لئے پھر اس سے قرض پر مختلف اشیاء حاصل کرتا ہے۔ اس پر مسترد یہ کہ جب کسی ذاتی ضرورت کے لئے اسے پیسوں کی ضرورت ہو تو آڑھتی سے اس وعدے پر اصل قیمت سے زیادہ پر کھاد یا سپرے وغیرہ خریدتا ہے کہ تین یا چار ماہ بعد پیسے واپس کروں گا اور پھر وہی کھاد یا سپرے وغیرہ اسی آڑھتی کو نقد قیمت پر بیج کر پیسے حاصل کرتا ہے۔ بیع عینہ کی یہ شکل زرعی علاقوں میں اور خصوصاً جنوبی پنجاب میں عام ہے۔ اس معاملے میں کسی ایک فریق کو مورد الزام ٹھہرانا مناسب نہیں ہوگا۔ فرق صرف یہ ہے کہ ایک طرف جہالت اور منصوبہ بندی کا فقدان نظر آتا ہے اور دوسری طرف عیاری اور خود غرضی نمایاں ہے۔

بڑے زمیندار ضرورت کے وقت زیادہ قیمت پر ٹرکیٹر ادھار حاصل کرتے ہیں اور پھر وہیں کم قیمت پر بیج کر اپنی ضرورتیں پوری کرتی ہیں۔ یہ ایک علیحدہ بحث ہے کہ ان کی ضرورتیں حقیقی ضرورتیں ہوتی ہیں یا نہیں۔

۲۔ لیز نگ کا کاروبار

آج کل شہروں میں اقساط پر اشیاء حاصل کرنے کا رجحان عام ہو رہا ہے۔ استری، فین، اور روم کولر سے لے کر انتہائی مہنگی اشیاء تک قطبوں پر حاصل کی جاسکتی ہیں۔ اس رواج نے جہاں عوام انساں اور کاروباری حضرات کے لئے سکون و اطمینان اور منافع کے دروازے کھولے ہیں وہیں اس کاروبار نے بیع عینہ کو بھی فروغ دیا ہے۔ شہروں میں یہ مشاہدہ

کیا جاسکتا ہے کہ ایک شخص کو پیسوں کی ضرورت ہے وہ لیزگ ستر سے قسطوں پر موڑ سائکل حاصل کرتا ہے اور مہنگے داموں خریدنے کے بعد وہیں پرستی بیچ دیتا ہے۔ اس طرح کار و بار کا مالک ایک غیر شرعی حیلے کے ذریعے اپنے لئے سود کو جائز کر لیتا ہے۔ اس معاملے میں بھی ذمہ داری کسی ایک فریق پر نہیں ڈالی جاسکتی۔

نتیجہ بحث

بیع عینہ کے بارے میں امام ابوحنیفہ، امام محمد، امام مالک اور امام احمد بن حنبل حبہم اللہ تعالیٰ نے واضح طور پر یہ موقف اختیار کیا کہ یہ ناجائز ہے۔ صرف امام شافعی اور امام ابو یوسفؓ نے اس بیع کے جواز کا فتویٰ دیا۔ جواز اور عدم جواز کے دلائل کا تجزیہ کرنے سے عدم جواز کا موقف قرین صواب معلوم ہوتا ہے۔ بیع عینہ کی مروجہ شکلوں سے بھی اس بیع کا خود غرضی پہنچنے ہونا واضح ہے۔ ضرورت اس امر کی ہے کہ عوام الناس کو اسلامی اصول قناعت اور منصوبہ بنندی کی طرف مائل کیا جائے تاکہ انہیں استعمال سے نجات حاصل ہو سکے۔

حواشي وحواله جات

- ١- افريقي، ابن منظور، لسان العرب، دار احياء التراث العربي، بيروت، ١٣٠٨هـ / ٥٢٦م.
- ٢- ابن العربي، ابو بكر محمد بن عبد الله، احكام القرآن، مطبوعة دار المعرفة، بيروت، تـان، ٣٢٠هـ / ١٠٣٧م.
- ٣- سورة البقرة: ٢٨-٢٧.
- ٤- سورة البقرة: ٢٨-٢٩.
- ٥- سيفياني، جلال الدين، درمنشور، مطبوعة مطبعه ميشن، مصر، ١٣١٣هـ / ١٣٦٦م.
- ٦- قطبي، ابو عبد الله محمد بن احمد، الجامع لاحكام القرآن، دار لكتاب العلمية، بيروت، ٢٣٥-٢٣٣هـ / ١٣٠٨هـ.
- ٧- جزري، محمد بن اشيم، نهاية، مطبوعة موسسة اساماعيليان قم، ايران، ١٣٦٢هـ / ٣٣٣م.
- ٨- ابن همام، بكمال الدين، فتح القدر، مطبوعة نور يارضوي كهر، تـان، ٣٢٢هـ / ١٣٣٦م.
- ٩- ابن حثيم، زين الدين، ابو الرزاق، مطبوعة مكتبة ماجد، كوكمة، تـان، ٢٣٥هـ / ١٣٥٦م.
- ١٠- ابو داود، سليمان بن اشعث، سنن ابو داود، مطبوعة مطبع مجتبائي، پاکستان، لاہور، ١٣٠٥هـ / ٢٠١٣م.
- ١١- ابن ابی شيبة، ابو بكر عبد الله بن محمد، المصحف، مطبوعة ادارة القرآن کراچی، ١٣٠٢هـ / ٢٠١٣م.
- ١٢- ايضاً.
- ١٣- صنعاي، عبد الرزاق بن همام، المصحف، مطبوعة مكتبة اسلامي بيروت، ١٣٩٢هـ / ١٨٦م.
- ١٤- برہان پوری، علاء الدین علی نقی بن حسام الدين، کنز العمال، مطبوعة موسسه المرسالۃ بيروت، ١٣٥٥هـ / ١٩٣م.
- ١٥- صنعاي، المصحف، ١٨٥هـ / ٨م.
- ١٦- ابن رشد، محمد بن احمد، مالکی اندرسی، پدایا الحجۃ و نہایۃ المقتضد، مطبوعہ دار الفکر، بيروت، تـان، ١٠٦هـ / ٢٠٧م.
- ١٧- ابن قدامة حنبلی، موقی الدین ابو محمد عبد الله بن احمد، المغنى، مطبوعہ دار الفکر، بيروت، ١٣٥٥هـ / ٢٠٥م.
- ١٨- نووی، تیجی بن شرف، روضۃ الطالبین، مطبوعہ مکتبہ اسلامی، بيروت، ١٣٠٥هـ / ٣١٢م.
- ١٩- حاشیہ روضۃ الطالبین، مطبوعہ مکتبہ اسلامی، بيروت، ١٣٠٥هـ / ٣١٢م.
- ٢٠- نبیقی، ابو بکر احمد بن حسین بن علی، سنن کبری، مطبوعہ نشر السنۃ ملتان، تـان، ٥/٣٣١م.
- ٢١- ابن تركمانی، علاء الدین بن عثمان ماردنی، ابو جہر انتی، مطبوعہ نشر السنۃ ملتان، تـان، ٥/٣٣٠م.
- ٢٢- ملائی بن سلطان محمد القاری، مرقات المصانح، مطبوعہ مکتبہ امدادیہ ملتان، ١٣٩٠هـ / ٢٣م.
- ٢٣- شیبانی، محمد بن حسن، کتاب الحجۃ، مطبوعہ دار المعارف العثمانیہ، لاہور، تـان، ٢٣٢هـ / ٢٣٨م.
- ٢٤- مرغینانی، ابو الحسن علی بن ابی بکر، ہدایہ اخیرین، مطبوعہ مکتبہ شرکۃ علمیہ ملتان، حص: ٥-٥٨م.
- ٢٥- ابن همام، فتح القدر، ٢٧م.
- ٢٦- عینی، بدر الدین ابو محمد محمود بن احمد، بہای شرح بدایہ، مطبوعہ ملک سفیل آباد، تـان، ٩٨/٣م.
- ٢٧- ابن همام، فتح القدر، ٣٢٢م.

- ۲۸۔ جمال الدین خوارزمی، کفایہ مع فتح التقدیر، مطبوعہ مکتبہ نوریہ رضویہ سکھر، ت-ن، ۳۲۳/۲، ۳۲۳۔
- ۲۹۔ ابو یوسف، یعقوب بن ابراہیم، کتاب آثار، مطبوعہ مکتبہ اثریہ سانگھہ بل، ت-ن، ص: ۱۸۱۔
- ۳۰۔ تقی عثمانی، اسلام اور جدید معاشی مسائل (جلد دوم)، ادارہ اسلامیات کراچی ۱۴۲۹ھ، ص: ۱۶۲، ۱۶۳۔
۳۱. [en.Wikipedia.org/wiki/pakistan](https://en.wikipedia.org/wiki/pakistan).
۳۲. www.tradingeconomics.com/pakistan/rural-population-percent-of-total-population-wb-data.html.
۳۳. www.tradingeconomics.com/pakistan/agricultural-land-percent-of-land-area-wb-data.html.

علم رسم قرآنی کا تعارف (ایک جائزہ)

Introduction of Quranic Orthography (An Overview)

سید رفیق ☆

Abstract

The topic is relating to introduction and historical background of Quranic Orthography. After narrating a brief introduction of Quranic Orthography (ilm-ur-rasam), I have elaborated the characteristics of Quranic Orthography in this Article. In addition, conflicting views of Muslim scholars regarding the subject are also highlighted. As Masahif-e-Usmania are basis of Quranic Orthography, the historical background and other aspects and features of these Masahif are also identified. I have also described few examples of the conflicts between Quranic orthography and Arabic calligraphy.

قرآن حکیم کی خدمت کے بیویوں میدان اور مطالعہ قرآن کے سینکڑوں عناوین ہیں اور قرآن کریم سے متعلق یہ علمی میدان اور علمی عنوان متعدد تحریکات اور سینکڑوں تالیفات وجود میں لائے ہیں۔ ان میں سے ایک اہم اور بنیادی میدان ”الص القرآن“ (کلمات قرآن) کی مصحف میں کتابت اور اسی کتابت مصحف کے قواعد و ضوابط کے بیان کا علمی عنوان ”علم الرسم“ ہے۔

رسم کا لغوی معنی

عربی زبان میں مادر س-م مختلف معانی کے لئے استعمال ہوتا ہے جن میں سے ایک معنی ”اثریانشان“ کے ہیں۔ اسی لئے عربی میں کہا جاتا ہے ”رسم الدار : ما كان من آثاره الاصقا بالأرض“ زمین پر مکان کے جو اثرات باقی رہ گئے ہوں انہیں رسم کہا جاتا ہے۔ اور عربی زبان میں ”رسم الغیث الدار“ کے الفاظ بھی استعمال ہوتے ہیں۔ یعنی زمین پر بارش ختم ہونے بعد جو آثار کو ”رسم“ کہا جاتا ہے اسی طرح ”رسم“ کے معانی

☆ لیچر، ڈیپارٹمنٹ آف اسلامک اسٹڈیز، نیشنل یونیورسٹی آف ماؤن لینکو، سیکھ، ایچ۔ ۹، اسلام آباد، پاکستان۔